



4713CH03

پھول والوں کی سیر


ہمارے ملک ہندوستان میں الگ الگ مذہبوں کے ماننے والے رہتے ہیں۔ ہندو، مسلمان، سکھ، عیسائی سبھی لوگ اپنے اپنے مذہبی تہوار جیسے دیوالی، عید، گروپر ب اور کرسمس بڑے جوش و خروش سے مناتے ہیں۔ اگر ہندوستان کی گزگا جمنی تہذیب اور ہندو مسلم بھائی چارے کو کسی تہوار کی شکل میں دیکھنا ہو تو، ہلی کے مشہور میلے پھول والوں کی سیر کا میلہ دیکھنا چاہیے۔ یہ دلی کا سب سے مشہور میلہ ہے۔

اس میلے یا تہوار کی ابتداء تقریباً ڈھائی سو سال پہلے مغل بادشاہ اکبر شاہ ثانی کے زمانے میں ہوئی تھی۔ یہ وہ زمانہ تھا جب انگریز ہندوستان کی حکومت میں دخل دینے لگے تھے۔ انگریز ہمارے ملک میں تجارت کی غرض سے آئے تھے، لیکن یہاں آ کر انہوں نے ہندوستان کے لوگوں میں پھوٹ ڈالی اور انھیں آپس میں لڑا کر کمزور کیا پھر، بہت سے علاقوں پر قابض ہو گئے۔

ایک دن مغل شہزادے مرزا جہانگیر نے ایک انگریز پر گولی چلا دی۔ ریزیڈنٹ انگریز افسر ہوتا تھا جو بادشاہ کے درباری کاموں میں دخل دے سکتا تھا۔ سزا کے طور پر انگریزوں نے شہزادے کو والہ آباد میں قید کر دیا۔

بے چارہ بادشاہ کچھ بھی نہ کرسکا۔ یہ زمانہ انیسویں صدی کے شروع کا تھا۔ اس وقت اکبر شاہ ثانی حکمران تھے۔ جب مرزا جہانگیر قید سے رہا ہو کر دہلی آئے تو ان کی والدہ نے بڑی دھوم دھام سے مہروں میں مشہور بزرگ خواجہ بختیار کا کی کے مزار پر پھولوں کی چادر چڑھائی۔ شہر کے پھول والوں نے جو سنہری چادر بنائی تھی، اس میں پھولوں کا پنکھا بھی لٹکا دیا۔ خوشی کے اس موقع پر مہروں میں ایک میلہ سا لگ گیا۔

بادشاہ کو یہ میلہ بہت پسند آیا اور تھجی سے ہر سال بھادوں کے شروع میں مہروں کی درگاہ اور جوگ مایا کے مندر



میں پھولوں کے سکھے چڑھائے جانے لگے۔ اس زمانے میں دہلی کی آبادی شاہجهہاں آباد یعنی پرانی دہلی تک محدود تھی جسے شاہجهہاں بادشاہ نے بسایا تھا۔ بادشاہ پھول والوں کی سیر کا اعلان کرتا تھا تو سارا شہر تیار یوں میں لگ جاتا۔ لوگ نئے نئے کپڑے سلواتے، کارخانہ دار پتی ڈال کر پیسے اکٹھے کرتے۔ مہروںی اس زمانے میں شہر سے بہت دور سمجھا جاتا تھا، وہاں جانے کے لیے رتح، بیل گاڑی، گھوڑے اور پاکلیاں استعمال کیے جاتے۔ غریب لوگ اپنا سامان گھٹھری میں باندھ کر پیدل ہی مہروںی جاتے تھے۔ راستے میں طرح طرح کی دوکانیں لگتی تھیں۔ لوگ کھاتے پیتے، ہستے گاتے مہروںی کی طرف چلتے جاتے تھے۔ کوئی گھوڑے پرسوار، کوئی پاکلی پر لدا ہوا، کہاں ہانپتے کا نپتے بھاگ رہے ہیں۔ اس میلے میں صرف مرد ہی جاتے تھے، عورتیں شہر میں ہی رہتی تھیں۔ گھوڑوں کی سجاوٹ اور پاکلیوں کی بناؤٹ قابل دید ہوتی تھی۔ پھول والوں کی سیر کے موقعے پر دہلی کا شہر تقریباً خالی ہو جاتا تھا۔ مہروںی میں رئیس لوگ اپنے مکانوں اور حولیوں میں ٹھہر تے، عام لوگ باغوں اور کھنڈروں میں ڈیرے ڈالتے تھے۔ بارش کا موسم باغوں

میں پیڑوں کا لہلہانا خوب لطف دیتا تھا، کڑھائیوں میں پکوان پک رہے ہیں، مہروں کا بازار میبوں، مٹھائیوں اور کھلونوں سے پٹا پڑا ہے۔ پوریوں، کچوریوں، کباب، پرائی، بریانی، مزغفر اور تجن کی خوشبو سے گلی کوپے مہک رہے ہیں۔ بادشاہ، شہزادے اور شہزادیاں کئی دن تک مہروں میں رہتے تھے۔ گشتیاں دیکھتے، مرغے اور تیتر لڑاتے تھے۔ بادشاہ اور شہزادے سمشی تالاب کے آس پاس سیر کرتے۔

مہینے کی چودھویں رات کو مغرب کے بعد پھولوں کا بڑا خوب صورت پنکھا جوگ مایا مندر کے لیے اٹھتا تھا۔ راستے میں مشعل، لالثین، فانوس اور دیوار گیری کی روشنی سے دن کا سامان ہوتا تھا۔ پنکھے کے آگے آگے ڈھول تاشے والے رنگ برلنگی وردیاں اور گول ٹوپیاں پہنے زور و شور سے ڈھول تاشے بجا بجا کر آسمان سر پر اٹھا لیتے تھے۔



پہلوانوں کے اکھاڑے زور دکھاتے تھے۔ سچے کٹورے بجا بجا کر پانی پلاتے جاتے۔ سب سے آخر میں پنکھا اور پھول والوں کا غول ہوتا تھا۔

پنکھا بہت بڑا ہوتا تھا اور بانس کی کھچیوں پر رنگ برلنگی پتیاں چڑھی ہوتیں آئینے لگے ہوتے۔ رنگ برلنگ کے پھولوں کی بہار کے ساتھ پنکھا ایک لمبے بانس پر لٹکا ہوتا تھا۔ سچھے کا یہ جلوس شاہی دروازے کے سامنے پہنچتا۔ بادشاہ بارہ دری میں سے نظارہ کرتے۔ بیگمات چلمنوں کے پیچھے سے یہ تماشا دیکھتی رہتیں۔ بادشاہ سلامت باجے والوں، پہلوانوں اور پھول والوں کو انعام دیتے۔ یہاں سے آدمی رات کے قریب جوگ مایا مندر میں ہندو، مسلمان مل کر پنکھا چڑھاتے اور چاند کی روشنی میں تیرک پرساد لے کر واپس آتے۔ اگلے دن اسی دھوم دھام سے خواجہ بختیار کا کی کی درگاہ پر پنکھا چڑھانے کی رسم دوہرائی جاتی۔ بادشاہ اور شہزادے دونوں سچھے کے ساتھ ساتھ احترام سے چلتے تھے۔ آخری مغل بادشاہ بہادر شاہ ظفر کے زمانے میں پھول والوں کی سیر کا میلہ اور زیادہ بارونق ہو گیا تھا کہ 1857 میں عوام نے انگریزوں کے خلاف جنگ چھیڑ دی۔ کچھ مہینے بعد یہ جنگ ناکام ہوئی اور دہلی بر باد ہو گئی۔

جب مغلوں کی بادشاہت ہی مت گئی تو پھول والوں کی سیر کون کرتا۔ چنانچہ یہ میلہ بند ہو گیا۔ آزادی کے بعد ہندوستان کے ہر دل عزیز وزیر اعظم جواہر لعل نہرو نے ہندو مسلم بھائی چارے کے اس خوب صورت تھوار کو دوبارہ شروع کرایا۔ شاہی زمانے میں یہ میلہ برسات میں لگتا تھا۔ آج کل یہ اکتوبر کے مہینے میں ہوتا ہے۔ ان دنوں موسم گلابی ہوتا ہے اور ہر طرف ہریالی چھائی رہتی ہے۔

حالانکہ پھول والوں کی سیر میں پہلے جیسا جوش و خروش تو اب نہیں رہا ہے، لیکن حکومت نے ہندو مسلم بھائی چارے کو فروع دینے کے لیے اس تھوار کو زندہ رکھا ہے۔ آج بھی ہندو، مسلم، سکھ، عیسائی بڑی تعداد میں اس میلے میں شامل ہوتے ہیں۔

معنی یاد کیجیے

بیوپاری	:	تاجر
وجہ، سبب، کام	:	غرض
حکومت کرنے والا	:	حکمران
اللہ کا نیک بندہ، بوڑھا شخص	:	بزرگ
پنگ، تجی ہوئی چارپائی	:	چھپر کھٹ
ہندی مہینے کا نام، ہندی سال کا چھٹا مہینہ	:	بھادوں
کسی بزرگ کا مزار	:	درگاہ
چندہ جمع کرنا	:	پتی ڈالنا
دیکھنے کے لائق	:	قابل دید
بڑے مکان	:	حوالیاں
ٹوٹی پھوٹی عمارت	:	کھنڈر
کسی جگہ ٹھہرنا	:	ڈیرے ڈالنا
پھل	:	میوه
گوشت اور چاولوں سے تیار کیا جانے والا میٹھا پلاو	:	تنجن
زعفران سے تیار کیا جانے والا زردہ	:	مزعفر
چراغ	:	مشعلین
باہے کا نام	:	تاشے
بہت شور مچانا	:	آسمان سر پر اٹھانا
پانی پلانے والے	:	سقے
چراغ دان، مراد چراغ، شمع	:	فانوس

دیوار گیری	:	دیوار سے لکھے ہوئے چراغ یا شمعیں
جلوس	:	بہت سارے لوگوں کا اکٹھا کسی مقام تک جانا
بارہ دروازے والا محل	:	بارہ دروازے والا محل

سوچے اور بتائیے۔

1. ہندوستان کے مذہبی تہوار کون کون سے ہیں؟
2. پھول والوں کی سیر کی کیا خاصیت ہے؟
3. انگریز ہندوستان میں کیوں آئے؟
4. پرانے زمانے میں کون کون سی سواریاں استعمال ہوتی تھیں؟
5. میلے کے اہتمام میں بادشاہ کیا کرتے تھے؟
6. جوگ مایا کا مندر اور خواجہ بختیار کا کیوں کی درگاہ کہاں واقع ہے؟
7. آخری مغل بادشاہ کا نام کیا تھا؟
8. آزادی کے بعد پھول والوں کی سیر کس نے شروع کرائی؟
9. پھول والوں کی سیر کا میلہ ہمارے لیے کیوں اہم ہے؟

خالی جگہ کو صحیح لفظ سے بھریے۔

1. _____ کی سیر سمجھی مذہب کے لوگ مناتے ہیں۔
2. انگریزوں نے _____ کو قید کر دیا۔
3. خواجہ _____ کا مزار مہروں میں ہے۔
4. _____ پر بیٹھ کر لوگ مہروں جاتے تھے۔
5. پھول والوں کی سیر _____ کے موسم میں ہوتا تھا۔

6. پھول والوں کی سیر مہینے کی رات کو منایا جاتا تھا۔
7. پہلے دن پھولوں کا پنکھا کے مندر پر چڑھایا جاتا تھا۔
8. دوسرے دن پھولوں کا پنکھا کی درگاہ پر چڑھایا جاتا تھا۔

نیچے لکھے ہوئے لفظوں کو اپنے جملوں میں استعمال کیجیے۔

جوش و خوش دخل قید دارالسلطنت فروغ احترام غول پرساد

بلند آواز سے پڑھیے۔

بلا تکلف دارالسلطنت مزاعف تجن منشیین فروغ

واحد سے جمع اور جمع سے واحد بنائیے۔

مذاہب علاقہ انگریزوں گاڑی پنکھوں پاکی حومی کڑھائی

ان لفظوں کے مقابلے لکھیے۔

بادشاہ قید برباد رونق پسند

عملی کام

- پھول والوں کی سیر اپنے لفظوں میں لکھیے۔
- کسی میلے کا آنکھوں دیکھا حال اپنے لفظوں میں بیان کیجیے۔

غور کرنے کی بات

- گریگا اور جمنا ہندوستان کی دو مشہور ندیاں ہیں جو الہ آباد کے مقام پر آپس میں ملتی ہیں۔ شہر الہ آباد پر یاگ کے نام سے بھی جانا جاتا ہے، جو ہندوؤں کا مشہور تیرتھ استھان ہے۔
- مختلف زبانیں بولنے والے الگ الگ مذہبوں پر چلنے والے بھی گنجانک جنا کی طرح آپس میں مل کر رہتے ہیں، اسی لیے ان کے ملáp کو گنجانک جمنی ملáp اور ان کی ملی جملی تہذیب کو گنجانک جمنی تہذیب کہتے ہیں۔